

12வது பதினெண்சித்தர் பீடாதிபதி, ஞாலகுரு  
சித்தர் அரசயோகிக் கருவுரூர் அவர்கள் அருளியது

## இந்துமத நிறுவனங்களைத் தோற்றுவித்திட ...



இந்து மதத் தந்தை, இந்து வேத நாயகம்,  
12வது பதினெண்சித்தர் பீடாதிபதி, மடாதிபதி, ஞானேச்சாரியார்,  
ஞாலகுரு சித்தர் அரசயோகிக் கருவுரூர்.  
(சென்னை செங்குள்ளத்தை அடுத்த காரணூடையில் கோயில் கொண்டருளுபவர்)

மெய்யான இந்துமத ஆண்டு 43,73,121 பங்குனி மாதம்.

**இந்து இலக்கியக் கழக வெளியீடு**

காணிக்கை: ரூ 10/-

## உள்ளாறு

1. இந்துமத நிறுவனங்களைத் தோற்றுவித்திட ... - 1986இல் குருதேவரால் எழுதப்பட்ட சிறிய கட்டுரையின் நகல்.
  2. திருமந்திற ஒலை நாயக அறிவிப்பு - 18 வகை திருமந்திற ஒலை நாயக ஆணைகளாக குருகுலத்திலிருந்து 8-1-1986இல் விடுக்கப்பட்ட அறிவிப்புக் கட்டுரை.
  3. திரு சித்தராடியாரின் செயல் ஊக்கம் - முசிறிச் சித்தராடியார் திரு M.R.சீனிவாசன் அவர்கள் பிற அடியார்களுக்கு 22-01-1986இல் எழுதிய அஞ்சலின் நகல்.
  4. நாம் அனைவருக்கும் அருள் வழங்குபவர்களே! - குருதேவர் அவர்கள் அருள்மிகு வீரமாகாளி சன்னிதானம் திரு நெ.சேவுகன் அவர்களுக்கு தம் கைப்பட எழுதிய அஞ்சலின் நகல்.
  5. செயல்விளக்க மடல் - அருள்மிகு வீரமாகாளி சன்னிதானம் திரு நெ.சேவுகன் அவர்களுக்குத் தமது தலைமைப்பீட அடியான் மூலம் குருதேவர் விடுத்த நெடிய விளக்க அஞ்சல்.
  6. அவிதி செயல்வீர்களுக்கு அறிவுரைகள் - தலைமைப்பீடத்திலிருந்து குருதேவர் தமது அடியான் ஒருவர் மூலம் அனைவருக்கும் விடுத்த அஞ்சலின் நகல்.
-

# To Form The Institutions of The INDUISM

## இந்துமத நிறுவனங்களைத் கோற்றுவிக்திட ...

நாட்டில் வழக்காற்றில் உள்ள வழிபாட்டு நிலையங்களில் உள்ள இயங்கு நிலைகளால்தான் (the functioning and the maintenance of the Indu Temples) இந்துமதம் உயிரோடு இருக்கிறது. ஆனால், இந்துக்களிடையே தத்துவ விளக்கம் (Philosophy), செயல் சித்தாந்தம் (Theology), கூட்டு வழிபாட்டு முயற்சி (Collective Worship), ஒற்றுமை (Religious Unity), கட்டுப்பாடு (Religious Bindings), ஒருமித்த விழிப்புணர்வு (Uniform Religious Awareness), சமுதாயக் கட்டமைப்பு (Social Structure), மெய்யான மதத் தலைமை (the True and Sincere Leadership), உண்மையான மத வரலாறு (the True and Correct History), உரிய இலக்கியம் (the Proper and Appropriate Literature), முறையான சிந்தனை (the Legal and Scientific Thinking), நிறைவான பயிற்சி (the Rationalistic, Revolutionary and a Finite Training), ... முதலியன உடனடியாகத் தேவை.

இதற்காகச் சிந்தித்து புதிய புதிய வடிவமைப்புடைய நிறுவனங்களையும்; நடைமுறைகளை விரைவும், விரிவும், ஒழுங்கும், பயனும் ... உடையவையாக மாற்றும் நிர்வாகங்களையும்; வாழ்வியலில்

மொழிப்பற்று, இனப்பற்று, நாட்டுரிமை, தன்னம்பிக்கை, தன்மானம், பண்பாட்டு விடுதலை, ... முதலியவை செழித்தோங்கச் செய்யும் இயக்கங்களையும், கழகங்களையும்; செயல்நிலைகளில் உண்மை, அன்பு, ஒற்றுமை, சமத்துவம், பொதுவுடமை, சமாதானம், பொறுப்பு, பொறுமை, இனமானப் பற்று, மொழிப்பாசம், பண்பாட்டுரிமைப் போராட்ட உணர்வு, நாகரிக விடுதலைப் போர் வேகம், தன்மானத் தாகம், சுயமரியாதை மோகம், ... முதலியவை முளைத்துக் கிளைத்துத் தழைத்துச் செழித்திடச் செய்யும் பாரம்பரிய வீறு பெற்ற தலைவர்களையும் ... தோற்றுவிக்க வேண்டும்.

இவையெல்லாம் தோற்றுவிக்கப்பட்டவுடன் மக்களே இவற்றை விரும்பி, ஏற்றுப் போற்றிப் பேணிப் பயன்படுத்தும் நிலைகளை அருளாளர்கள்தான் (The Mystics, Divinators, Sages and Saints = The SIDDHARS) உருவாக்க முடியும். ஆனால், இன்றுள்ள அருளாளர்களுக்கிடையில் போட்டி, பொருமை, அகம்பாவம், ஆணவம், தானென்ற தலைக்கனம், கர்வம், வறட்டு வீம்பு, அறியாமை, மடமை, புகழ்வெறி, பொருள்வெறி, பகுத்தறிவுப் போக்கின்மை, விஞ்ஞான நோக்கின்மை, சமுதாயநல நாட்டமின்மை, மொழிப் பற்றின்மை, இலக்கிய அறிவின்மை, ... என்று எண்ணற்ற குறைகள் இருக்கின்றன. எனவேதான், மதமறுப்பும், வெறுப்பும், எதிர்ப்பும், நாத்திகமும், மதத் துரோகமும், மத விரோதமும், மதப் போலியும், மதக் கூலியும், மதக் காலியும், மதச் சுரண்டலும், மதச் சோம்பலும், மதச் சர்வாதிகாரமும், மத முதலாளித்துவமும், மதப் போட்டி பொருமையும், மத மாற்ற வெறியும், மதச் சண்டைச் சச்சரவும், மத வெறுமையும், மத ஆபாசமும், மத மடமையும், மத அடிமையும், மதச் சூழ்சியும், ... வளர்ந்து கொண்டே போகின்றன.

இவற்றையெல்லாம் எண்ணிப் பார்த்து அருளாளர்களை இணைத்துப் பிணைத்து ஒருங்கிணைந்த முயற்சியால் **மத மறுமலர்ச்சிப் பணிகள்** (The Religious Renaissance Services) துவக்கப்பட்டிடல் வேண்டும். இதற்குரிய தலைவர் யார்? தத்துவம் எது? சித்தாந்தம் என்ன? இலக்கியங்கள் யாவை?!?!?!?!?!?

இவற்றை, இன்றைய அனைத்து மதப் பெரியவர்களும், இளைஞர்களும், ... உண்மையான உணர்வோடு சிந்திக்க வேண்டும். அப்பொழுதுதான் இம்மண்ணுலக மனித நாகரிகத்துக்கும், பண்பாட்டுக்கும் தாயாக, மூலமாக, முதலாக, அடிப்படையாக, உள்ளீடாக உள்ள பதினெண்சித்தர்களின் சித்தர்நெறியான இந்துமத மறுமலர்ச்சிப் பணி ‘உலக மத இணப்புப் பணியாக’, ‘உலக ஆன்மநேய ஒருமைப்பாட்டுப் பணியாக’, ‘உலகச் சமாதானப் பணியாக’, ‘உலகச் சமத்துவச் சகோதரத் தத்துவப் பொதுவுடமைக் கூட்டுறவுச் சமுதாயம் அமைக்கும் பணியாக’, ... மலரும், வளரும். எனவே, மானுட நலம் காக்கும் எண்ணமுடையோர் அனைவரும் ஒன்றுதிரள் அழைப்பு விடுக்க வேண்டும்.

இன்றைக்கு இந்துமதத்துக்குரிய நமது நாட்டில்; அரசியல்வாதிகள், மக்களாட்சி முறையென்று கூறிக்கொண்டு; சிறுபான்மையினரின் வாக்குகளைப் பெறுவதற்காக இந்துமதம் சிதையவும், சீரழியவும், நலியவும், ... காரணமாகவுள்ள பல சலுகைகளையும், வாய்ப்பு வசதிகளையும் மாற்று மதத்தவர்க்கு வாரிவாரி வழங்குகிறார்கள். இதனால், மதக் கசப்பு, வெறுப்பு, வெறி, பொறுமை, சண்டை சக்சரவுகள், மதத் துரோகங்கள், விரோதங்கள், ... முதலியவைதான் வளருகின்றன. மதத்தின் புனிதமும், இனிமையும், தூய்மையும், வாய்மையும், பயனும் அழிய நேரிட்டு விட்டது.

எனவே, மதவாதிகள் ஒருங்கிணைந்து அனைத்து மதங்களும் மானுட நலத்துக்கே என்ற பேருண்மையினைப் புரியவைக்கும் முயற்சியில் ஈடுபட வேண்டும். அதற்கு, இந்து மதமெனும் சித்தர் நெறியால்தான் பொதுவான செயல் சித்தாந்தத்தை வழங்க முடியும்.

("... All the ills and evils have come forward in a disguised form as Political Parties and Social Reformation Movements. On account of these, the Society is lead and guided by selfish and anti-social elements. So, the pious and religious people must come forward to take sincere and severe steps to put an end to all these atrocities. For this, new Institutions, Missionaries and Congregations must be built up under the guidance of the Divinators, Mystics, Sages and Saints, ..." Mr M.Palanisami Pillai, Siddhar Kaakkaiyar.)

---

### நகல் எழுதியது:-

அன்பு

தலைமைப் பணியாளர், பொதுச் செயலாளர், சித்தர் மகன், வாரிசு, பதிலி, சித்தராடியார், தெய்வீகாச்சாரியார் சோ.இரவீந்திரன்,  
21/1/1986.

**//உண்மை நகல்//**

**//இந்த மூலநகல்: சித்தராடியார் திரு சோ.இரவீந்திரன் அவர்களின் கையெழுத்தில் இருந்தது//**

8.1.1986,

குருகுலம்.

# திருமந்திற ஒலைநாயக அறிவிப்பு

ஓம் எல்லாம் வல்ல குருதேவரே போற்றி!

- 1) அனைத்தும் தாத்தாக்கள் ஆத்தாக்கள் செயலே என அனைவரும் உணர்ந்தும் உணர்த்தியும் செயல்படல் வேண்டும்.
- 2) நம்மவர்கள் அனைவரும் குருதேவரின் அருளால்தான் செயல்படுகிறார்கள் என்ற உணர்வோடும், நம்பிக்கையோடும் செயல்பட்டிட்டால் தேவையில்லாத போட்டி, பொருமைகள் எப்போதும் வராது! வராது! வராது!
- 3) நாமனைவரும் ஓர் மாபெரும் தத்துவத்தை மீண்டும் செயலுக்குக் கொண்டு வர இருக்கும் இ.ம.இ.யின் கீழ் செயல்படுகிறோம் என்ற உணர்வோடு செயல்படல் வேண்டும்.
- 4) நமக்குள் கட்டுப்பாடு, ஒற்றுமை, பற்று, பாசம், தோழமை, நட்பு, ... இருக்க வேண்டும். ஒவ்வொருவரும் குருவின் பதிலியாகவே செயல்படுகின்றோம் என்ற உணர்வு இருக்க வேண்டும். மேலும், கேவி, கிள்டல், ஒதுக்கல், விலக்கல், இருட்டடிப்புச் செய்தல், ... கூடாது! இவ்வாறு செய்யக்கூடியவர்கள் ஒதுங்கித் தவழுசையில் பயிற்சி பெற்றுத் திரும்புமாறு ஆணையிடப்படுவார்கள். எச்சரிக்கை!
- 5) தனிநபர் செய்யும் தவறுகளுக்கு இயக்கமோ, குருதேவரோ பொறுப்பல்ல! பொறுப்பல்ல! பொறுப்பல்ல! இதை அனைவரும் உணர்ந்து ஏற்று நடந்திடல் வேண்டும்.

6) யார் யார் என்ன தவறுகள் செய்கிறார்கள் என்பதைத் தெரிவிக்க வேண்டுமானால்; புகார் செய்ய விரும்புவோர் தெளிவாக எழுதி ஒன்றை அ.வி.தி. தலைமைச் செயலாளர் பரமாச்சாரியாரிடமும், ஒன்றைத் தலைமைப்பீடம் குருதேவரிடமும், ஒன்றைத் தலைமைப் பொறுப்பாளர் சி.கவிக்குமாரிடமும், ஒன்றை அ.வி.தி. பொதுச் செயலாளர் சோ.இரவீந்திரனிடமும் ஒப்படைத்துப் பதில் வரும்வரை நேரில் யாரையும் விமரிசனம் செய்யாமல் பொறுமையாக வழக்கம் போல் செயல்படல் வேண்டும். ஏனெனில், மூவரின் பரிந்துரையையும் குருதேவர் ஏற்றுத் தமது நாளோலக்கத் திருவோலக்கப் பூசைகளுக்குப் பிறகே அனைவரின் (அருளுவகம்) ஆணை பெற்றே முடிவுகள் வெளியிடுவார். அதுவே இறுதியான முடிவு.

7) ஓவ்வொரு அ.வி.தி. நிலையத்திலும் வாராவாரம் நிகழக் கூடிய நிகழ்ச்சிகளையும், ஏனைய செய்திகளையும் அந்த வாரத்துக்குள் அந்த அ.வி.தி. நிலையப் பொறுப்பாளரும், ஞானக்காட்சிச் செல்வரும் தெளிவாக எழுதி ஒன்றைத் தலைமைப்பீடம் சென்னைக்கும், ஒன்றை அ.வி.தி. தலைமைச் செயலகம் குருகுலத்துக்கும் அனுப்பியோக வேண்டும். இது தவறினால் கடுமையான கண்டிப்புக்கு ஆளாகிடுவர் என்று எச்சரிக்கப் படுகிறார்கள்.

8) மதுரைத் தத்தனேரியில் நடைபெறும் அ.வி.தி. பூசையில் பங்கு பெறும் பிணியாளர்களை அந்த வட்டாரப் பொறுப்பாளர் முதல் வாரமும், கடைசி வாரமும் குருகுலம் சென்று வருமாறு கூற வேண்டும். மேலும், குருகுலத்தில் மட்டுமே செய்யப்படும் பரிகாரமான முகமாற்று, மருந்து எடுப்பது போன்றவற்றைச் சரிசெய்யக் காலதாமதமின்றி விவரம் கூறி அனுப்ப வேண்டும்.

9) அ.வி.தி. செயல்வீரர்கள் ஓவ்வொருவரும் பிணியாளர்களின் இல்லத்திலேயே சென்று பரிகாரம் செய்வதை விட்டுவிட்டு அந்தந்த வட்டார அ.வி.தி. மையம், சுடலை முதலியனவற்றில் முறைப்படி குருவின் ஆணைப்பெற்றே பரிகாரம் செய்ய முயல வேண்டும்.

மேலும், யாராக இருந்தாலும் அருள்நலம் வேண்டுவோரிடம் ரூ.30/- காணிக்கை பெற்றே பின்யியாளர்களின் வேண்டுகோளை  $1 + 1 = 2$  நகல்கள் தயாரித்து, ஒன்றை ரூ.25/- உடன் குருதேவருக்கும், ஒன்றை ரூ.3/- உடன் குருகுலத்திற்கும் அனுப்பிடல் வேண்டும். ரூ.2/-ஐ அந்தந்த அ.வி.தி. மையங்களில் அஞ்சல் செலவு, ஏனைய செலவுக்குப் பயன்படுத்திக் கொள்ள வேண்டும்.

10) நாம் படித்தவர்கள் என்பதால் அந்தந்த வட்டாரங்களில் நிகழுக் கூடிய நிகழ்ச்சிகளைத் தினசரிக் குறிப்பேட்டில் (Diary) ஒவ்வொருவரும் இனிமேலாவது எழுதத் துவங்க வேண்டும். ஒவ்வொரு அ.வி.தி. மையத்தின் வரவு செலவு கணக்கும் ஒரு பெரிய நோட்டில் தெளிவாக எழுதப்பட வேண்டும். எச்சரிக்கை.

11) குருதேவரின் சுற்றுப்பயணங்கள் அடிக்கடி தமிழகம் முழுதும் நிகழுவதன் மூலமே நாம் ஓர் மாபெரும் சிந்தனைப் புரட்சியாளர்கள், புதுமை விரும்பிகள், மதவழியாக மக்களை நல்வழிப்படுத்த வந்துள்ளவர்கள், ... என்ற அறிமுகமும், புரிமுகமும் கிடைப்பதோடு ஆதாரவும், அரவணைப்பும் முழுமையாகக் கிடைத்திடும்! கிடைத்திடும்! கிடைத்திடும்! எனவே, நம்மவர்கள் இதைக் கருத்தில் கொண்டு ஒற்றுமையுடன் குருதேவரின் சுற்றுப்பயணம் நிகழுப் பாடுபட வேண்டும்.

12) நமது கொள்கை விளக்க முழுக்க ஏடு குருதேவர் சந்தா (இவ் வருடத்திற்குரியது) சேகரிப்பதில் ஒவ்வொருவரும் கண்ணும் கருத்துமாக இருக்க வேண்டும்.

13) அ.வி.தி. தலைமைச் செயலாளர் வீரமாகாளி சன்னிதானம் பரிகாரப் பூசையிலோ, சுற்றுப்பயணங்களிலோ கலந்து கொள்ள வேண்டுமானால், உரியவர்கள் நேரிலோ அல்லது அஞ்சல் வழியாகத் தொடர்பு கொண்டு விவரம் அறிந்து பரமாச்சாரியாருடன் எத்தனைப் பேர்கள் பங்கு பெறுகிறார்களோ அவர்களுக்கும் சேர்த்துப் போகவரப் பயணச் செலவும், உணவுச் செலவும் அனுப்பியேயாக வேண்டும்.

அதன்பிறகு குருகுலத்தில் முறையான பூசைகளும் அறிவிப்புக்களும் செய்யப்பட்ட பிறகு, குருவின் ஆணை பெற்றே பரமாச்சாரியாரின் பயணம் நிகழும். எனவே, இதைக் கருத்தில் கொண்டு ஓவ்வொருவரும் அறிவுவிழித்த நிலையில் செயல்பட வேண்டும்.

14) குருவின் ஆணை பெற்று முழுநேர ஊழியராகச் செயல்பட்டு வரும் சுடலீச் சன்னிதானம் பெரிமுத்தையா, அருட்குடும்பம் செந்துறை சுடாலின் சரோசினி தேவி,... முதலியோர் சுற்றுப்பயணங்களில் ஓவ்வொரு அ.வி.தி. நிலையத்திற்கு வரும்போதும், அங்கு மேற்படி நபர்கள்தான் அருட்கணிப்புச் செய்ய வேண்டும். அந்த வட்டார அருட்கணிப்புச் செல்வர்கள் இதைத் தவறாக எண்ணுமல் செயல்பட்டிட வேண்டும்.

15) நாமனைவரும் முக்காலமும் உணர்ந்த குருதேவரால்தான் இயக்கப் படுகின்றேயும் என்ற அச்சகூச்ச மாச்சரிய உணர்வோடு செயல்பட வேண்டும். மேலும், அடியான்களுக்குள் ஒருவரால் மற்றவருக்கு அருளுவக ஆடுத்து ஏற்படுத்தப்படுகின்றது என்ற மட்மை நிறைந்த, அறியாமை மிக்க, இழிந்த பண்புகளை விட்டுவிட்டு; அனைவரும் ஒரே குடும்பத்தவர் என்ற பொதுநோக்கோடும், பகுத்தறிவுப் போக்குடனும் செயல்பட வேண்டும்! செயல்பட வேண்டும்! செயல்பட வேண்டும்! எச்சரிக்கை!

16) ஓவ்வொருவரும் வாரம் இரு அஞ்சல்கள் தலைமைப்பீடம் குருதேவருக்கு எழுதி அருளுவகப் பாதுகாப்புகள் பெற்றுக் கொள்ள வேண்டும். அதில் குடும்பநிலை, மனநிலை, கனவுநிலை, ... முதலியனவற்றை எழுதி “பூசைக்குரிய மலராக ஏற்று அருள்புரிய வேண்டுகிறேன்” எனக் குறிப்பிட வேண்டும். இதை விட்டுவிட்டு எனக்குப் பாதிப்பு வருகிறது என்று கூறுபவர்களுக்கு வரக்கூடிய பாதிப்புக்கு இயக்கமோ! குருதேவரோ பொறுப்பல்ல! எச்சரிக்கை!

17) ஓவ்வொருவரும் கையெழுத்துப் பிறதி நூலக முறையைப் பின்பற்ற வேண்டும். குருதேவரிடமிருந்து வரக்கூடிய அஞ்சலுக்கு

நான்கு (4) நகல்கள் தயாரித்து மூன்றை சென்னைக்கும், ஒன்றை குருகுலத்துக்கும் முதலில் அனுப்பி விட்டுப் பிறகு நிறைய நகலெடுத்து தமிழகம் முழுதுமுள்ள அ.வி.தி. மையங்களுக்கு அனுப்பி வைக்க வேண்டும்.

18) ஞானக்காட்சி செல்வர்கள் அவசியம் மாதம் ஒரு முறையாவது ஒரு பகல் + இரவு குருகுலத்தில் தங்கிப் பயிற்சி பெற வேண்டும். அதுதான் கற்பனை, மட்மை, அறியாமை, புரியாமை, ... முதலியனவற்றை அகற்றி முழுமையான அருளுலக வாரிசாகத் தயாரித்திடப் பயன்படும். புரிந்தும், புரியவைத்தும் செயல்படுமாறு அனைவரும் வேண்டப்படுகிறார்கள்.

அன்பே சிவம்  
ஓம் திருச்சிற்றம்பலம்

அன்பு  
தலைமைப் பணியாளர்,  
அ.வி.தி. மாநிலப் பொதுச் செயலாளர்,  
சித்தர் மகன், சித்தரடியார், சித்தர் பதிலி,  
தெய்வீகாச்சாரியார், ஈசுவரர் சோ.இரவீந்திரன்.

8.1.86.

இந்த 18 பத்திகளும் 18 வகை திருமந்திற ஓலைநாயக ஆணைகளாக அனைவருக்கும் அறிவிக்கப்படுகிறது. புரிந்து ஏற்றுச் செயல்படுவீராகு!

நகல் தயாரித்தவர்:-

அன்பு  
MR சீனிவாசன்,  
90, தென்கள்ளர் தெரு, முசிறி, திருச்சி, 5.2.86.

//உண்மை நகல்//  
//இதன் மூலநகல்: சித்தரடியார் திரு MR சீனிவாசன் அவர்களின் கையெழுத்தில் இருந்தது//

# ஒரு சிக்தரடியாரின் செயல் ஊக்கம்

90, தென்கள்ளர் தெரு, முசிறி,  
22-1-1986.

M.R.சீனிவாசன் RMP., (Regd No: 1577/70).

ஓம் குரு வாழ்க - குருவே துணை

பேரன்பு கொண்ட உயர்திரு இராமானுசதாச அவர்களுக்கு முசிறி M.R.சீனிவாசன் RMP மிகப் பணிவுடன் எழுதிக் கொண்ட அவசரால அவசியமிக்க கடிதம்.

(1) அன்புள்ள நன்பரே! ஆர்வமிக்க, அறிவாற்றல் மிக்க, உறுதி மிக்க; நெறிமுறை கொண்ட நமது இந்து மறுமலர்ச்சி இயக்கத்தின் செயல்வீரரே! நமது தமிழ்நாட்டில் திருச்சபைகள், மன்றங்கள், தபோவனங்கள், மடங்கள், மற்றுமுள்ள அரசியல் வட்டாரங்களில் ஒரு தலைவனுக்குக் கீழ்ப்பட்டு அவர்களுக்கு கீழேதான் பணி புரிய வேண்டும். அவர்களின் மிரட்டல்கள், உத்தரவுகள் மிகக் கடுமையாக இருக்கும். பலவிதமான குற்றச்சாட்டுக்கள் தொடர்ந்தாற் போன்று அள்ளி வீசவார்கள். உன்மைத் தொண்டன் என்றால் இன்னும் பல சோதனைகளை சந்திக்க வேண்டும். அந்த ஆளுநர்கள், அந்த தலைவர்களுக்குக் கட்டுப்பட்டு அடிமைத் தொழிலாளியாக, கொத்தடிமையாக எல்லா நிந்தனைகளுக்கும் உட்பட்டு வேதனையோடு பணி புரிவதை நாம் பார்த்து இருக்கிறோம். கேட்டு இருக்கின்றோம்.

(2) நமது இ.ம.இ.யின் தலைவர், நமது தாய்ப்பாசமிக்கத் தந்தை, அன்பே உருவான குருதேவர் அவர்கள் நமக்கு இ.ம.இ. அமிர்தத்தைக் கொடுத்தது போல மெய்யான சத்தியமான இ.ம.இ. கொள்கையை நமக்குக் கொடுத்துள்ளார். நாம் மனப்பூர்வமாக அதை ஏற்றுக் கொண்டுள்ளோம். அத்துடன் மட்டுமல்லாது நம்மை எல்லாம் எந்தத்

திருச்சபை, மன்றங்கள், மடங்கள், தபோவனங்கள், மடாலயங்கள், அரசியல் வட்டாரத் தலைவர்கள், ஆளுநர்கள் எல்லாம் தமக்குப் பதிலியாக, நண்பர்களாக, சமமாக ஏற்றுக் கொண்டது உண்டா?! கிடையாது! நம்மைப் பெற்ற பிள்ளையைப் போல, உடன் பிறந்த சகோதரர்களைப் போல நடத்திக் காட்டியது, அன்பை சொரிந்து வருவது நமது ஞானத் தந்தை, தாய்ப்பாசமிக்கத் தந்தை, நமது குருதேவர் ஒருவரேயாவர், ஆவார்கள்.

(3) தமக்குப் பதிலியாக வைத்தும், தம் அருட்செல்வங்களை, அருட்கலைகளை, ஞானத்தை நமக்குப் போதித்து சுதந்திரப் பறவையாக நம்மைப் பறக்க விட்டும்; நம்மை நமக்கு ஓய்வு கிடைக்கும் போது இ.ம.இ. தொன்டு செய்யும்படி பணித்துள்ளார்கள். அவர்களின் பெருந்தன்மை, அன்பு, பாசம் எப்படிப்பட்டது என்பதை நாம் அறிந்து இருக்கின்றேம், புரிந்து இருக்கின்றேம்.

(4) 1986ஆம் ஆண்டு ஆங்கில ஆண்டாக உள்ளது. தமிழர்களின் பொங்கல் விழாவினை சிறப்பாக நாம் கொண்டாடி இருக்கின்றேம். நாமோ நம் இயக்கத்திற்கு பழையவர்கள், நம் இயக்கத்திற்கு புதியவர்கள் வந்த வண்ணம் உள்ளனர். நம் இயக்கத்திற்கு முழுநேர ஊழியர்கள் தேவை. நம் அய்யா தேர்ந்தெடுத்துக் கொண்டிருக்கின்றனர். நாம் இ.ம.இ.யின் சித்தராடியான், சித்தராடியாள், சித்தராடியார் என்ற நிலையோடு நாம் நிற்கின்றேம். நாம் நமது சொந்தப் பணியில் கவனத்தைச் செலுத்திக் கொண்டிருக்கின்றேம்.

(5) தற்போது ஒரு உண்மை சம்பவத்தை தங்கள் கவனத்திற்கு கொண்டு வர விரும்புகின்றேன். தாங்கள் சிந்தனை செய்து உண்மை நிலையை அறிந்து இனியாவது உங்கள் பணி என்ன?! எப்படி செயலாற்றுவது என்பதை உங்களிடமே விட்டு விடுகின்றேன்.

(6) மேல்மருவத்தூர் ஓம் ஆதிபராசத்தி தலைவர் உயர்திரு பங்காரு அடிகளார் அவர்கள்; நம் அய்யா அவர்கள் சிங்கம் எனக் கிளம்பி பட்டிதொட்டி எனக் கணக்கிட்டு மேடை போட்டும், தனித்தும், தன் நண்பர்கள் படைசூழ, சித்தராடியான்கள், சித்தராடியாள்கள், சித்தராடியார்கள் படை சூழ வெளிக் கிளம்பி நமது இ.ம.இ.யின் கொள்கைகளை பறை சாற்றவும், மக்களுக்கு உண்மைகளை அறிவித்திடக் கங்கணம் கட்டிக்

கொண்டு செயல்பட்ட உடனேயே; அவசர அவசரமாக மன்றங்கள் இல்லாத இடங்களில் எல்லாம் ஓம்சத்தி மன்றத்தார்கள் பல ஊர்களுக்குச் சென்று வேடபாளர்களுக்கு ஓட்டு சேகரிப்பது போன்று 12 வயதிற்கு மேல்பட்டவர்களையும், 12 வயதுக்குட்பட்டவர்களையும் ஆண்கள் பெண்கள் என மாத சந்தா குழந்தைகளுக்கு 0.50 பைசா, 12 வயதுக்கு மேல் உள்ளவர்களுக்கு ரூபாய் 1.00இல் இருந்து ரூபாய் 5/- வரையிலும்; வசதி படைத்தவர்களிடம் ரூபாய் 10.00 வீதம் வசூல் செய்தும், இலவசமாக வழங்கியும்; வெள்ளி தோறும் வழிபாடும் கூட்டமும் சேர்த்து எங்கு பார்த்தாலும் ஓம் சத்தி மன்றங்களாக துவக்கி வருகின்றனர். எங்கள் ஊரில் மட்டும் குறைந்த பட்சம் 880 உறுப்பினர்களை சேர்த்துள்ளார்கள் எங்கள் ஊர் மிராசுதாரரின் துணைவியார். இதைக் கேள்விப்பட்டு நான் மிக இரகசியமாக அதன் நிலையை ஆராய்ந்தேன். வந்தது வரட்டும், கிடைத்தது போதும் என உறுப்பினர்களின் சந்தாவையும் ஏற்று வீட்டை விட்டு வெளியில் போகாமல் தன் சிப்பந்திகளை, பணியாளர்களைக் கொண்டு செயல்படுகின்றார்கள். இது உண்மை. இந்த நிலையைப் பற்றி நாம் கவலைப்பட வேண்டியது இல்லை.

(7) இதை மனதில் கொண்டு நாம் இனியாவது அக்கம்பக்கம் கிராமங்களுக்குச் சென்று விடாப்பிடியாக உணர்ச்சி பூர்வமாக மெய்யான நம் இ.ம.இ.க்கு ஊர் தோறும் கிளைக் கழகங்களை தோற்றுவிக்க வேண்டும். நாம் ஏழை பணக்காரன் என்ற பாகுபாடு இல்லாமல் அதிகமான உறுப்பினர்களை நமது இ.ம.இ. கொள்கைகளை எடுத்துக் கொள்ள அவர்களை சேர்க்க வேண்டும். அதன்பின் நம் அய்யா அவர்கள் தரம் பிரித்து ஆவன செய்வார்கள். நமக்குரிய கடமை உறுப்பினர்களை சேர்ப்பது. கிளைக் கழகங்களைத் தோற்றுவிப்பது. மற்றதை நம் அய்யா பார்த்துக் கொள்வார்கள்.

(8) அன்புள்ள நண்பரே! நான் ஓம்சத்தி மன்றங்கள் ஆட்கள் சேர்ப்பதால் போட்டியாக சேர்க்கும்படி சொல்லவில்லை. நாம் நமது கடமைகளைச் செய்யும்படி தங்களிடம் வேண்டுகின்றேன். எமது எண்ணத்தை தங்களிடம் பிரதிபலிக்கின்றேன். நாம் இ.ம.இ.யில் சேர்ந்தோம். அதன்பின் நாம் என்ன செய்துள்ளோம்? நமது பணி என்ன? நாம் இதுவரை

ஆற்றிய தொண்டு என்ன? என்பதை ஒரு கணம் சிந்தியுங்கள். மெய்யான இ.ம.இ.க்கும் சரி, நம் அன்பு தந்தைக்கும் அவர் ஆவலை எந்த விதத்தில் உதவியிருக்கிறோம் என்பதை கணக்கிடுங்கள்.

(9) அன்புள்ள நண்பரே! எமது சொந்த எண்ணத்தை நண்பர் என்ற நிலையிலும், தங்கள் இ.ம.இ.யின் கொள்கைகளை பட்டிதொட்டி குக்கிராமங்களுக்குச் சென்று பணியாற்றும் படியும், உறுப்பினர்களை சேர்க்கும் படியும், கிளைக் கழகங்களை ஊர் தோறும் தோற்றுவிக்கும் படியும், தங்களது பணி சிறக்க வேண்டும் என்றும், இனி உறங்காது உணர்ச்சியோடு செயல்படுவ்கள் எனவும் நான் உங்களது பணியாளன், உங்களது தொண்டன், உங்கள் வீட்டு வேலைக்காரன் என்ற நிலையில் தங்களது பொற்பாதங்களை வணங்கி கண்ணீர் மல்க இருகரம் கூப்பி பணிவன்புடன் கேட்டுக் கொள்கின்றேன்.

தங்கள் அன்புள்ள  
M.R.சீனிவாசன் R.M.P.  
Regd No. 1577/70  
முசிறி.

**இதனடியில் கண்டவர்களுக்கு நகல்கள் அனுப்பி வைக்கவும். அவசியம், அவசரம்.**

(1) வெ.சீனிவாசன், மேலத்தெரு, கச்சமங்கலம், தோகூர் வழி, தஞ்சை மாவட்டம்.

(2) இரா.செ.வெங்கடரமணன் B.E., BPL (INDIA) Ltd, 17th KM Old Madras Road, BANGALORE-560049.

(3) A.P.திருஞானசம்பந்தம், 27N, அகிலாண்டபுரம், திருவையாறு வட்டம், தஞ்சை மாவட்டம் - 613204.

**//உண்மை நகல்//**

**//இதன் மூலம்: முசிறிச் சித்தராடியார் திரு M.R.சீனிவாசன் அவர்களின் கையெழுத்தில் இருந்த நகல்//**

# நாம் அனைவர்க்கும் அருள் வழங்குபவர்களே!

சென்னை-11,  
23/1/86.

குவலய குருபீடம், தலைவர், குருதேவர் அவசர அவசியமாக அ.வி.தி. தலைமைச் செயலாளர் பரமாச்சாரியாருக்கு எழுதுவது:

- i) பணப் பாதிப்பு, குருகுலப் பாதுகாப்பு, ... முதலியவை கருதித் தாங்கள் Medical Leave எடுப்பது உங்கள் விருப்பமே. போக முடியாவிட்டால் வேண்டாம். இ.ம.இ. மாநிலப் பொதுச் செயலாளர் சோ.இரவீந்திரனை அனுப்புக்கள். முசிறி, கோவை உங்கள் விருப்பப்படியே அ.வி.தி. பயணம் நடைபெற்றும்.
- ii) வஞ்சிப்பட்டி இரவீந்திரன், ந.செயராமன் அருளுக நன்மையடையவே வழிகாட்டினேம். பொருளுக நோக்கத்தார் ஏமாற்றமும் எரிச்சலும் அடைவது இயல்லே. அவர்களுக்கு அருளுக ஒப்புதல் கிடைக்காததால்தான் குருதேவரின் பதில் கிடைக்கவில்லை. முன்பு அவர்கள் ஞானக்காட்சி கண்டது, அருளுக அநுபவம் பெற்றது, ... அவர்கள் கைப்பட எழுதியவை நம்மிடம் உள்ளன. இப்போது பொருளுகத் தோல்வியே அவர்களை மாற்றியுள்ளன. அனைவசியச் சண்டை, கருத்து மாற்றம் வேண்டாம்.
- (iii) ந.செயராமன் ஆயிரக்கணக்கில் பணம் செலவு செய்ய வேண்டாமென்றுதான் சன்னிதானமாகச் செயல்படச் சொன்னேம். அவரது துணைவியாரை ரூபாய் 3.00 அஞ்சல்தலையுடன் வேண்டுகோள்

மடலனுப்பச் சொன்னேம். இன்றுவரை ஆபத்தில்லாமல் அவர்களை, குடும்பத்தைக் காத்துள்ளோம். இதைவிட வேறு என்ன தேவை? உடனே அவர் வீடு சென்று அவரது குடும்பத்தாரிடம் இதையும் காட்டி விளக்கம் கூறுக. நண்பர் செயராமனின் உயிரும் உடலும் பாதுகாக்கப்பட்டுள்ளன. இனியும் பாதுகாக்கப்படும். அவர் யாம் வரும்வரை வீட்டிலேயே ஓய்வெடுக்கட்டும். யாரையும் குறை கூற வேண்டாம். - குருவாஜை.

(iv) சேட்டும் இராசாத்தியும் ஊழ்வினையால் ஒருவரை யொருவர் பாதுகாக்கின்றனர். இப்போது ஆபத்து வந்து விட்டது. இனிமேல், இருவரும் எங்கும் சந்திக்கக் கூடாது; பூசைகளோ, அருட்கணிப்போ செய்யக்கூடாது. யாம் நேரில் வந்து இருவர்க்கும் பூசை செய்தபிறகு கூறும் வண்ணம் செயல்பட்டும். இப்பொழுது ரூ.1008 ஆயிரத்தெட்டு அனுப்பினால் சேட்டுக்குப் பூசை செய்ய பிச்சுமணி, சண்முகம், மணி, சுப்பையா செய்வார்கள். சன்னிதான் உடையொன்றும் அனுப்பட்டும். யாருடனுவது கன்னியாகுமரி வரை சென்று கோயில் வழிபாடுகள் செய்து வரட்டும். இராசாத்தி குருதேவர் அனுமதியில்லாமல் எங்கும் அருட்கணிப்புச் செய்யக் கூடாது. தலைமைச் செயலாளர் வீ.மா.ச. முன்னிலையில் செயல்படலாம்.

(v) சேட், வீ.மா.ச.வுக்குப் பயணச் செலவு செய்வதானால், இராசாத்தியையும் உடனழைத்துக் கொண்டு மூவருமாகச் சுற்றுப்பயணம் கோவில்களில் பரிகார அருட்சினை செய்து வரவும். **ஏற்பட்டுள்ள பாதிப்புகளுக்குத் தலைமைப்பீடம் தவிர வேறு எங்கும் பரிகாரம் செய்ய முயல வேண்டாம்.** சேட்டும், இராசாத்தியும் மிகுந்த குருபத்தியுடன் உடனே உறுதிமொழிகள் வழங்கட்டும். அவர்கள் காப்பாற்றப்படுவார்கள். அவர்களின் முற்பிறவிகள் நன்றாக உள்ளன. இவர்கள் செயராமன், வஞ்சிப்பட்டி இரவீந்திரன், ... முதலியோருடன் செயல்பட வேண்டாம். யாம் வரும்வரை எச்சரிக்கையாக இருக்கட்டும்.

(vi) நாம் அனைவருக்கும் அருள் வழங்குகிறோம். பெறுபவர்கள் தவறாகப் பயன்படுத்தினால் வருந்தற்க. குடிதண்ணீரைப் பாழாக்குபவர் போல் எமது அருளை வீணைக்குபவரும் உண்டு. இன்று நாட்டிலுள்ள அருளாளர்கள் தாம் மட்டும் முதலாளியாக, தலைவராக வாழ்ந்து பொருள், புகழ், வசதி, ... சேர்ப்பது போல் யாமில்லை. அனைவரையும் அருளாளர்களாக ஆக்கியதால் போட்டி, பொருமை, சண்டை, வீம்பு, வம்பு, பிரிவு, மோதல், ... வளர்ந்துள்ளன. இருந்தாலும், யார் வந்தாலும்; இல்லையெனது அருளை வாரிவாரி வழங்கும் அருட்கொடையாளருக்கத்தான் வாழ ஆசைப்படுகிறோம் யாம். நம்மை விட்டுப் பிரிந்து செல்லுபவர்களுக்குத்தான் தோல்வி. அனைவர்க்கும் நகல் அனுப்புக.

உடன் பதில்.

**அன்பு**

**ஞாலகுரு சித்தர் கருவுரூர்.**

**//உண்மை நகல்//**

**//இதன் மூலநகல்: குருதேவர் அவர்களின் கையெழுத்திலேயே  
இருந்தது//**

# செயல்விளக்க மடல்

ஓம் குருவே போற்றி!

சென்னை-11,  
24.1.1986.

பேரன்பிற்கும் பெருமதிப்பிற்குமுரிய அருள்மிகு வீரமாகாளி சன்னிதானம் பரமாச்சாரியார் நெ.சேவுகன் அவர்களுக்கு அடியேன் அருள்மிகு தில்லைப் பொன்மன்றில் ஆடுகின்ற கூத்தர்ப் பெருமான் சன்னிதானம் சித்தராடியார் ஏ.இரவி B.Sc., குருவாண பெற்று வரையும் செயல்விளக்க மடல்.

- 1) அனைத்தும் தாத்தாக்கள் ஆத்தாக்கள் செயலே.
- 2) தங்களுடைய இரண்டு கடிதங்களையும் குருதேவர் கிடைக்கப் பெற்றார். அவர் அளித்த பதிலை அப்படியே இங்கு வழங்குகிறேன்.
- 3) சேட பிறக்கினை பற்றி குருதேவர் அளித்த விளக்கம்:- தற்போது சேட்டிற்கு ஏற்படவிருக்கும் ஆபத்து ஊழ்வினை தொடர்பிலுல் வந்தது. எனவே, சேட்டைக் காப்பாற்ற செய்யக்கூடிய எந்தப் பரிகாரமும் குருதேவர் முன்னிலையிலேயே நிகழ்ந்தாக வேண்டும்.
  - a) இதனால் இவர் உடனடியாக ரூபாய் 1008/-ஐ அஞ்சல் மூலமாகவோ, டிராப்ட் மூலமாகவோ அனுப்பியாக வேண்டும். அதன்பின்னர், குருதேவர் தனது பதிவியாக சென்னையிலிருந்து யாராவது ஒருவரை அனுப்பி வைத்து பரிகார பூசை நடக்க ஏற்பாடு செய்வார்.
  - b) இவரின் பாதுகாப்புக்காக தகடுகள் அனுப்பி வைக்கப்படும். இத்தகடுகளை இவர் தினமும் ஒன்றுக் தலையைச் சுற்றி எறிந்து விட வேண்டும்.

c) அ.வி.தி., இ.ம.இ. வளர்ச்சிப் பணிகளில் இவர் முழுமூச்சாக முழுநேர ஊழியராகச் செயல்பட்டாக வேண்டும். இல்லாவிட்டால், இவரைப் பாதுகாப்பது அரிது! அரிது! அரிது! சன்னிதான் உடை அணிந்து கையில் மெய்ஞ்ஞானக் கொடி, மயில்பீலியுடன் தமிழ்நாடு முழுவதும் செயல்பட வேண்டும். அருட்செல்வி இராசாத்தியை வேண்டுமானால் உடனமைத்துச் செல்லலாம். ஆனால் தாங்களோ அல்லது மாநிலப் பொதுச் செயலாளர் இரவீந்திரனே கட்டாயமாக இருவரில் ஒருவர் அவர்களுடன் செல்ல வேண்டும். அதற்கான செலவுகளை சேட்டே முழுவதுமாக ஏற்றுக் கொள்ள வேண்டும். அவர் மட்டும் தனியாக இராசாத்தியை அழைத்துச் செல்வது கூடாது! கூடாது! கூடாது! கூடவே கூடாது!

d) இவர் டெரிகாட்டன் துணியில் 4 முழும், 6 முழும், 12 முழும் என்று 1 செட் சன்னிதான் உடையை குருதேவருக்கு அனுப்பி வைக்க வேண்டும்.

e) முதலில் இவரை முசிறி, கோவை ஆகிய இடங்களுக்குச் சுற்றுப்பயணம் அழைத்துச் செல்லவும். அதன் பின்னர் இவர்களை திருநெல்வேலி அனுப்புவது பற்றி குருதேவர் அறிவிப்பார்.

f) அருட்செல்வி இராசாத்தி குருகுலத்தைத் தவிர வேறு எங்கிலும் அருட்கணிப்புச் செய்தலோ, ஞானக்காட்சி பார்த்தலோ கூடாது! கூடாது! கூடாது! கூடவே கூடாது!

### ஞிப்பு:-

சேடிடிற்கு ஏற்படவிருக்கும் ஆபத்து ஊழிவினை காரணமானது என்பதால் நாம் மிகவும் நிதானத்துடனும், எச்சரிக்கையுடனும் செயல்பட்டாக வேண்டும். எனவே, மேற்கூறிய குருவாணைகளுக்கெல்லாம் அவர் அடிபணிந்து நடப்பதாக உறுதிமொழி அளித்து அவருடைய மொழியிலேயே அவர் தம் கைப்பட இதற்கெல்லாம் சம்மதிப்பதாக எழுதித் தருவதாக இருந்தால் மட்டுமே நாம் அவர்க்குரிய பரிகாரத்தை

மேற்கொண்டு அவரின் உயிரைப் பாதுகாக்கலாம். இதை அவரிடம் மிகவும் தெளிவாக விளக்கிக் கூறவும்.

அவர் குருதேவருக்கு ரூ.1008/- அனுப்பித் தகடுகள் பெற்றுக் கொண்ட பின்னரே அவர்தம் சுற்றுப்பயணத்தை மேற்கொள்ள வேண்டும்.

#### **4) பழ.மாதவன் பற்றி குருதேவர் அளித்த விளக்கம்:-**

பழ.மாதவனுக்கு ஏற்பட்டுள்ள பாதிப்புக்களையும், சிக்கல்களையும் நாம் உடனடியாகச் சரி செய்ய முடியாது. படிப்படியாகத்தான் நலமளிக்க முடியும்.

பழ.மாதவன் அமாவாசை, பெளர்ணமி என்று மாதமிருமுறை ரூ.108/- குருதேவருக்கு அனுப்ப வேண்டும். அப்போதுதான் அவருக்குத் தகடுகள் அனுப்பித் தடைக்கட்ட முடியும். அதுவும் 48 மாதங்களுக்கு பின்னரே முழுமையாக நலம் தெரிய ஆரம்பிக்கும்.

மதுரை தத்தனேரி சுடலைப் பூசைகள், குருகுலப் பூசைகள் என்று பழ.மாதவன் எங்குச் சென்றாலும்  $11\frac{1}{4}$  காணிக்கை கொடுத்தே கலந்து கொள்ள வேண்டும். இவ்விதம் இவர் காணிக்கை கொடுக்கவில்லையென்றால் இவரை யாரும் மந்திரிக்க வேண்டாம்.

எனவே, “அதிகப் பொருட்செலவுகள் செய்தோம், உடனடியாக எந்த நலமும் கிடைக்கவில்லை...” என்று நம்மை யாரும் குறைகூறிக் குற்றம் சாட்டாத வகையில் நாம் நடந்து கொள்ள வேண்டும். ஆகவே, பழ.மாதவனிடமும் சேட்டிடம் எழுதி வாங்கியது போல் எழுதி வாங்கவும்.

பொன்னமராவதி வலையப்பட்டி இடங்களில் நடக்கும் யாகத்தில் பலி கொடுப்பவர்களிடம் ரூ.18/- வசூலிக்கவும் குருகாணிக்கையாக.

தாங்கள் இனி பொன்னமராவதி போக வேண்டாம். தாங்களோ அல்லது இரவீந்திரனே அல்லது வேறு யாராகிலும் பொன்னமராவதி

போன்ற காணிக்கையாக ரூ.18/- கண்டிப்பாக பழனியப்பணிடம் வாங்கிக் கொண்டாக வேண்டும்.

5) ந.செயராமன், வஞ்சிப்பட்டி இரவீந்திரன் பற்றிய விளக்கம்:-

ஜினாறு (500) ஆண்டுகளாகச் செயல்பட்டு தமிழர்களையே தேர்ந்தெடுத்து பயிற்சி அளித்து தமிழகம்-இந்தியாவில் அருட்பேரரசு அமைக்க எண்ணிய பதினேராவது பதினெண்சித்தர் பீடாதிபதியே தோற்றுவிட்டார் என்றால்ல?!!... நம்முடைய குருதேவர் செயல்பட ஆரம்பித்து 12 வருடங்கள்தான் ஆகின்றன. அதுவும் நம்முடைய குருதேவர் அனைத்து மதங்களையும் ஒன்றிணைக்க முயற்சி செய்கிறார் என்கின்றபோது சிற்சில தனிமனிதர்கள் அறியாமை நிலைகள், புரியாமை நிலைகள், தெரியாமை நிலைகள், கலக்கக் குழப்ப மயக்க தேக்க நிலைகள் ... கொண்டிட்டு நமது இயக்கத்திலிருந்து விலக நேரிடுவது இயல்லே.

இப்படி சிலர் நம்மை விட்டு விலகுவதால்; அதாவது அவர்கள் நம்மைப் பயன்படுத்தத் தவறுவது அவர்கள் தனக்குத் தானே ஏற்படுத்திக் கொள்ளும் பேரிழப்பேயன்றி நமக்குத் தோல்வியல்ல! தோல்வியல்ல! தோல்வியல்ல!

இப்படி நாம் அருட்பயிரை விவசாயம் செய்து கொண்டிருக்கும் போது இடையிடையே சில களைகள் தோன்றிக் கொண்டுதானிருக்கும். அவற்றை யெல்லாம் நாம் பெரிதாக எண்ணுமல் சாதாரணமாகவே எடுத்துக் கொள்ள வேண்டும். விவசாயம் பண்ணும் போது களை மட்டுமல்லாது பாம்பு, தேள், புலி, சிங்கம், யானை, ... முதலியவைகளும் இருக்கும். பயிருக்கும் மனிதருக்கும் நாசம் விளாவிக்க முயலும். நாம்தான் விரட்டியடிக்க வேண்டும். முட்டைப் பூச்சிக்கு பயந்து வீட்டைக் கொள்ளுத்தி விட முடியாது. அதுபோல், விச உயிர்களுக்கும், கொடிய மிருகங்களுக்கும் பயந்து விவசாயம் பண்ணுமல் இருக்க

முடியாது. எனவே, விலகுபவர்கள் விலகட்டும். நாம் நம் கடமையைச் செவ்வனே செய்வோம்.

நம்முடைய குருதேவர் ஆலவிதைகளை விதைத்து வருகிறார். ஒரு விதை முளைவிட்டு கிளைத்து மரமாக வளர்ந்தாலும் அது தங்களைப் போலவே உறுதியாக இருக்க வேண்டுமென்று விரும்புகிறார். தங்கள் ஒருவரைத் தயாரித்ததே தமது மாபெரும் வெற்றியாக கருதுகிறார். குருதேவர் அப்போதும் சரி, இப்போதும் சரி “யார் வந்தாலும் சரி, போன்றும் சரி, வீரமாகாளி சன்னிதானம் நெ.சேவுகள் என்ற ஒரு தனிமனிதன் மட்டுமே எமக்குப் போதும்” என்றுதான் கூறி வருகிறார். எனவே, தாங்கள் இதுபற்றி மனம் தளராமல் அடிக்கடி துணிச்சலோடு முடிவெடுத்துச் செயல்படுமாறு குருதேவர் ஆணையிடுகின்றார்.

பொருள்செலவு அதிகம் கூடாது என்பதற்காகத்தான் ஒரு சிலரைப் பாதுகாக்க நமது குருதேவர் அவர்களுக்கு சன்னிதானப் பட்டம் கொடுத்து செயல்படச் செய்து அவரவருக்குத் தேவையான அருளை அவரே பெற்றுத் தம்முடைய சிக்கலைத் தாமே தீர்த்துக் கொள்ள வழிவகை செய்து தருகிறார். இதைப் புரியாத சிலர் அறியாமையால் நமது அருட்கொடை வள்ளலையே அவதாறு பேசிடுகின்றார்கள். அதற்குரிய பயனை அவர்களே அநுபவிப்பார்கள்.

ஆற்றில் தண்ணீர் ஓடி ஒருவன் குளிக்காது போனால் நட்டம் அவனுக்குத்தானே அன்றி ஆற்றுக்கல்ல. அதுபோல் ஒருசிலர் நம்மைப் புரியாது போனால் நட்டம் நமக்கல்ல. சட்டி நல்லதாக ஓட்டையில்லாமல் இருந்தால்தான் தண்ணீர் ஊற்ற முடியும். சட்டி ஓட்டையாக இருந்து நாம் எவ்வளவுதான் தண்ணீர் ஊற்றினாலும் தண்ணீர் நிற்காது. அதுபோல் நமது குருதேவர் எவ்வளவுதான் அருளை வாரிவாரி வழங்கினாலும் ஒரு சிலர் தமக்கே உரிய பொருமை, தன்னலம், பணவெறி, புகழ்வெறி, பதவி வெறி, குருவை முழுமையாக நம்பாமை, சித்தர்நெறித் தத்துவங்கள் மீது பற்றின்மை ... போன்ற குணங்களால்

அருளை முழுமையாகப் பெறத் தவறி விடுகிறார்கள். இதை அவர்களே போகப்போக புரிந்து கொள்ளுவார்கள். எனவே, தாங்கள் சிறிதும் மனந்தளர் வேண்டாம். என்னைப் போன்ற ஆயிரமாயிரம் இளைஞர்கள் தங்களின் தலைமையில் அணி வகுத்துள்ளோம். பணி சிறக்கச் செய்திடுவோம். பொறுப்புடனும் பொறுமையுடனும் துணிவோடு உடனுக்குடன் முடிவெடுத்துச் செயல்படுக.

### **ஞாப்பு:-**

தங்களுக்குப் பொருளாதாரச் சிக்கல் ஏற்படக் கூடாது. உடல்நிலையும் பாதிக்கப்பட்டு விடக்கூடாது. குருகுலத்தையும் தாங்களே பராமரிக்க வேண்டும். ஆகையால் சுற்றுப்பயணத்திற்காக மெடிகல் லீவு போடுவதும் போடாததும் தங்களின் விருப்பமே. இரவீந்திரனைப் பயன்படுத்துங்கள்.

தாங்கள் செயராமன் மனைவி இராசாபாய் டெசரிடம் சென்று அமைதியான முறையில் அவர்களுக்குப் புரியும் வகையில் நடந்ததை எடுத்துக் கூறவும். “குருதேவரையோ, இயக்கத்தையோ, அதன் கொள்கைகளையோ, தத்துவங்களையோ, ... பிடிக்கவில்லையென்றால் தாராளமாக இயக்கத்தை விட்டு விலகி விடலாம். அழிவுரைகளும், பழிவுரைகளும், இழிவுரைகளும், அவதாறுகளும்... வீண் பிறச்சினையைத்தான் வளர்க்கும். எனவே, ஒதுங்கிக் கொள்ள விரும்புகிறவர்கள் எதுவும் பேசாமல் ஒதுங்கி விடட்டும்; ஏச்சக்களும், பேச்சக்களும் தேவையில்லை...” என்று தங்களுக்கே உரிய அன்பான பாணியில் எடுத்துக் கூறவும்.

மதுரை சுடலை, அருள்தாசபுரம் முதலிய இடங்களில் வாங்குகிற காணிக்கையை குருதேவருக்குத்தான் அனுப்ப வேண்டும். ஏனெனில், உரியவருக்கு குருதேவரே நேரடியாக அருள் வழங்க இயலவில்லை. சுப்பிரமணி, சண்முகம், தலைமைப்பீட்தில் உள்ளவர்கள் அல்லது வெளியிடங்களில் உள்ள பழைய அடியான்கள் முதலியவர்கள் மூலம்தான் அருள் வழங்கப்படுகின்றது. இதற்காகப் பூசைச் செலவு செய்ய

வேண்டியிருக்கிறது. மேலும், தலைமை அலுவலகச் செலவுகளுக்கு இன்றைய நிலையில் மதுரையிலிருந்து மட்டும்தான் பொருள் வருகிறது. இனிமேல் நெல்லை, முசிறி, சிறுமுகை, திருவையாறு, ... முதலிய இடங்களில் அ.வி.தி. பணி வெற்றிகரமாக நடைபெற்றுல் குறிப்பிட்ட பொருளுத்தவியை குருகுலத்துக்குச் செய்ய இயலும்.

என்ன (கும்மிடிப்பூண்டி இரவி) இராசாத்தி, சேட்டுடன் தஞ்சை மாவட்டச் சுற்றுப்பயணம் அனுப்பலாம். சுடாவிள் சரோசினி தம்பதிகளோடும் அனுப்பலாம். இயக்க வளர்ச்சி நிதியாக மிகக் குறைந்த தொகையைப் பெற்று நடைபெறக் கூடிய அ.வி.தி. பணிகளில் வசூலாகும் பணத்தை மூன்று பெரும்பிரிவாகப் பிரித்து அ.வி.தி. பயணச் செலவுக்கு, குருகுலச் செலவுக்கு, தலைமைப்பீட செலவுக்கு என்று அனுப்புமாறு கூறலாம்.

அதாவது ரூ.3/- அல்லது ரூ.5/- ஏழைகளிடம் பெற்றுக் கொண்டு அருட்கணிப்புச் செய்வதன் மூலம் நல்ல வசூல் இருக்கும். மூன்று (3) முதல் ஐந்து (5) மணித் துளிகளுக்கு மேல் அருட்கணிப்புச் சொல்லக் கூடாது. பரிகாரம் விரும்பினால் ‘குருதேவர்’ அறிக்கைச் சந்தா உட்பட ரூ.25/- அவரவர் நேரடியாக குருதேவருக்கு M.O. செய்யும்படி கூறிவிட வேண்டும். முழுமையான அருட்கணிப்பு அவர்கள் வேண்டுமென்று கேட்டால் ரூ.48/- + 16/- (இந்தப் பதினாறு ஆரம்பத்தில் குறிப்பிட்டபடி குருகுலம், தலைமைப்பீடம், அ.வி.தி. பயணச் செலவு மூன்றுக்கும் உரியது) = ரூ.64/- பெற்று இதில் ரூ.16/-ஐ தங்களுக்கு எடுத்துக் கொண்டு ரூ.48/- + கைரேகை + பிறப்பியல் (சாதகம்) + வீட்டுமன் முதலியவைகளை அவரவர்களே பதிவுத் தபாவில் தலைமைப்பீடத்திற்கு அனுப்பிட வேண்டும். இத்துடன் அவர்கள் என்ன அருட்கணிப்புச் செய்தார்கள் என்பதையும் இனைக்க வேண்டும். இந்த நகலுக்காகத்தான் ரூ.16/- பெற்றுக் கொள்ளுகிறார்கள்.

இதில் குருகுலத்திற்கு ரூ.6/-, தலைமைப்பீட்டத்திற்கு ரூ.5/-, அ.வி.தி. பயணம் செய்வோருக்கு ரூ.5/- என்று எடுத்துக் கொள்ள வேண்டும்.

இதுமுதல் அ.வி.தி. பயணம் செய்யக்கூடிய பெரி.முத்தையா, M.C.இராமன், வெ.செகதீசன், A.இராமர், சுடாவின் சரோசினி, இராசாத்தி, இராசேசவரி, ... முதலிய யாராக இருந்தாலும் இதன்படி பணம் வசூலித்து தானும் பயனடைந்து, இயக்கத்தையும் பயனடையச் செய்ய வேண்டும். இதுதான் குருவாணை.

பால்குட விழாவில் தருவதற்காகவும், இப்போதிருந்தே வாரபூசைகளிலும், பருவபூசைகளிலும் தருவதற்காகவும் அருளூறு பூசைனப்பொருள்கள் வழங்குவதற்காக (திருநீறு, குங்குமம், மஞ்சள், சந்தனம், சாம்பல் எனப்படும் ஜந்திறம் உள்ளே போட்டு வழங்குவதற்காக) ஆத்தாள் வீரமாகாளி படம், குருதேவரின் படம், தாத்தா படம், சங்கராச்சாரியார் படம், பெரியார் படம், இராமலிங்க அடிகள் படம், மெய்ஞ்ஞானக்கொடி ... முதலிய பல படங்களை கவர்களின் மேல் அச்சிட்டு குருகுல முகவரி, தலைமைப்பீடு முகவரி அச்சிட்டு அழகான வடிவில் நிறைய அஞ்சலுறைகள் (கவர்கள்) தயாரித்து விடுங்கள். ஒவ்வொரு முறையும் குறைந்தது பத்தாயிரம் (10,000) அச்சிடுங்கள். நேரிலும் அஞ்சலிலும் இவற்றையே வழங்குங்கள்.

எனவே, குருகுலத்திலும் மதுரைத் தத்தனேரியிலும், வேறு அருட்கோட்டங்களிலும், அ.வி.தி. செயல்வீரர்களின் அருள்நிலையங்களிலும் இந்த அச்சிட்ட உறைக்குள் அடங்கிய அருளூறு பூசைனப் பொருட்களே வழங்கப்படுவதால் குறைந்தது ரூ.1/- காணிக்கையாகத் தருபவர்களுக்குத்தான் இந்த அருளூறு பூசைனப் பொருட்கள் வழங்க வேண்டும் என்ற சட்டத்தைக் கொண்டு வாருங்கள். இந்த வசூல் குருகுலத்தின் அனைத்து விதமான செலவுகளுக்கும் தேவையான நிதியைத் திரட்டித் தரும்.

மேலும், பால்குட விழா முடிந்தவுடன் நன்கொடை கொடுத்த அனைவருக்கும் இரசீது புத்தகத்தின் அடிக்கட்டையைப் பார்த்து முறையாகவும் முழுமையாகவும் இந்த அருளூறு பூசைனப் பொருட்கள் அனுப்பப்பட்டே ஆகவேண்டும், ஆகவேண்டும், ஆகவேண்டும். இது கட்டாயம். குருவானை. உடனடியாகச் சுடலை சன்னிதானம் முத்தையாவிடம் கூறி இந்த அஞ்சலுறைகள் அச்சடிக்க ஏற்பாடுகள் செய்க. இது உடனடியாகச் செய்ய வேண்டிய செயல். குருவானை. இதற்காக மதுரையிலுள்ள சாந்தி குடும்பத்தார், சாரதா குடும்பத்தார், அழகர்சாமி நாடார், சொர்ணம்பிள்ளை, ... ஆகியோரை சந்தித்து ஆவன செய்யுமாறு குருவானை இடப்படுகிறது.

நமது குருதேவரின் சுற்றுப்பயணம் அடிக்கடி நிகழ்ந்தேயாக வேண்டும். அப்போதுதான் நம்மவர்களிடையே ஒற்றுமையை உருவாக்கி கருத்து வேற்றுமைகளை நீக்க முடியும். புரிந்தும் புரியவைத்தும் செயல்படுக. முழுநேர ஊழியர்களை தயார் செய்ய முயற்சி செய்க.

எதற்கும் கவலைப்படாமல் துணிவோடும் பணிவோடும் செயல்படுக.

அன்பு

ஏ.இரவி B.Sc.,

24/1/1986.

//உண்மை நகல்//

// இதன் மூலநகல்: சித்தராடியார் திரு ஏ.இரவி அவர்களின் கையெழுத்தில் இருந்தது. //

# அ.வி.தி. செயல்வீரர்களுக்கு அறிவுரைகள்

[கிடைத்த நகலில் கட்டுரையின் ஆரம்பம் இல்லை.]

... ... ... ....

4) நமது இயக்கத்தவர்கள் யாராக இருந்தாலும் தொடர்ந்து மூன்று இரவுகளாவது நன்னிரவுக் (11-1½) கலசப் பூசையின் மூலம் அருள் பெற்றிட்டால்தான் பிறருக்கு அருள் வழங்கும் பணியைச் செய்ய வேண்டும். (பிறருக்கு மந்திரிக்க வேண்டும்)

5) எந்தப் புதிய ஊருக்குச் சென்றாலும், அந்த ஊரில் உள்ள எல்லாக் கோயில்களுக்கும் சன்னிதான் உடையில் ஞானக்கொடி பிடித்துக் கொண்டு சென்று வழிபாடு செய்து, இன்றைய ‘ஞாலகுரு’வின் அனைத்து அருட்பட்டங்களைக் கூறி போற்றி வாசகங்களை முழுமையாகக் கூறி தங்களை அருளைக் கொள்ள அறிமுகம் செய்து கொள்ள வேண்டும். அதாவது, முதன்முதலாக எந்த ஊருக்குச் சென்றாலும் அங்குள்ள எல்லாக் கோயில்களிலும் ‘அருட்சினை’ (அர்ச்சனை) செய்து கொண்ட பிறகுதான் எந்தத் தனிமனிதர்கள் வீட்டிற்கும் செல்லலாம். இதற்கு ஏற்பவே தங்களது பயணத் திட்டத்தை வகுத்துக் கொள்ள வேண்டும். இப்படி யல்லாமல், ஊருக்குள் சென்று தனிமனிதர்களின் வீடுகளில் தங்கி விட்டு, பிறகு காலதாமதமாக, அதாவது ஒய்வாக “வசதி வாய்ப்புக்களுக்கு ஏற்ப கோயில்களுக்குச் சென்று கொள்ளலாம்” என்று கருதவே கூடாது. இது மாபெரும் குற்றம், தண்டனைக்குரியது.

6) எந்த ஊரில் அருள் வழங்க விரும்பினாலும், அந்த ஊரில் உள்ள ஏதாவது ஒரு பொது இடத்தில் அல்லது கோயில்களின்

முன்னால் யாககுண்டம் அமைத்து புரு, கோழி, ஆடு, ... என்று எதாவது ஒன்று பலி கொடுத்து, முறையாக யாகம் வளர்த்துத்தான் அருள் வழங்க வேண்டும். ஒரு நாளைக்கு ஒரு தடவைக்கு மேல் அருள் வழங்கக் கூடாது. அதாவது பூசை செய்யவும் கூடாது. மந்திரிக்கவும் கூடாது. மேற்கூறிய விதிமுறைகளை மீறுகிறவர்கள் மிகமிகக் கடுமையான இழிவுகளுக்கும், அழிவுகளுக்கும், பழிகளுக்கும், நலிவுகளுக்கும் குருவால் மன்னிக்கப்படும் வரை தொடர்ந்து உள்ளாக நேரிடும்! எச்சரிக்கை! எச்சரிக்கை! எச்சரிக்கை!

7) நமது இயக்கத்தவர்கள் எந்தத் தனிமனிதருக்காக அருள் வழங்கச் சென்றிலும் பொது இடத்தில் யாகம் செய்துதான், அந்தத் தனிமனிதரையும் வரவழைத்து அருள் வழங்க வேண்டும். அதாவது ஊர் மக்களின் முன்னிலையில்தான் அருள் வழங்கும் பணி நடக்க வேண்டும், நடக்க வேண்டும், நடக்க வேண்டும். வேண்டுமானால் பொருட்செலவு செய்யும் குறிப்பிட்ட தனிமனிதர்களுக்கு முதன்மையும், சிறப்பும் கொடுத்து பூசை செய்யலாம். இதை விடுத்து எந்தத் தனிமனிதர் வீட்டிற்கும் சென்று மந்திரிக்கவே கூடாது! பூசை செய்யவே கூடாது! அருள் வழங்கவே கூடாது! இந்தத் திருவுள் ஒப்புதல் பெற்ற குருவாணையை மாறுபவர்கள், மீறுபவர்கள், மறப்பவர்கள், துறப்பவர்கள் மிகமிகக் கடுமையான, கொடுமையான துன்பங்களை அனுபவிக்க நேரிடும்! நேரிடும்! நேரிடும்!

8) நம்முடைய இயக்கத்தவர்கள் யாராக இருந்தாலும் அருள் வழங்குவதற்காக சுற்றுப்பயணம் மேற்கொண்டால், புறப்படுகின்ற இடத்தில் இருந்து பயணம் முழுவதும் குருதி வண்ணச் சிவப்பு ஆடையில் நவதானியம் கட்டப்பட்ட ஞானக்கொடியை கையில் ஏந்தித்தான் செயல்பட வேண்டும். அதாவது வீடு திரும்புகின்ற வரை சன்னிதான் உடையில்தான் இருக்க வேண்டும், இருக்க வேண்டும், இருக்க வேண்டும். இல்லாவிட்டால் கடுமையான, கொடுமையான பழிகளையும்,

இழிவுகளையும், நலிவுகளையும் அடைய நேரிடும்! எச்சரிக்கை! எச்சரிக்கை!

9) அருள் வழங்குகின்றவர்கள் ஒரு நாளைக்கு ஒருமுறைதான் அருள் வழங்க வேண்டும். குருதிப் பலி கொடுத்துத்தான் யாகம் செய்ய வேண்டும். **மயில்தோகை வைத்துத்தான் மந்திரிக்க வேண்டும்.** நோயாளிகளையும், பேய்பிடித்தவர்களையும், மந்திரவாதிகளையும், தாக்குதல்களுக்கு உள்ளானவர்களையும் எக்காரணத்தை முன்னிட்டும் தொடவே கூடாது! கூடாது! கூடாது! கூடவே கூடாது! அப்படித் தொடுகின்றவர்கள் ஆயிரம் காராம் பக்கவைக் கொன்ற பாவத்திற்குள்ளாவர்கள் என்பது குருபாரம்பரிய வாசகம். எனவே, நல்ல உடல் வளமும், வலிமையும் உடைய இ.ம.இ. உறுப்பினர்களாகச் சேருகின்றவர்கள், சேர்ந்தவர்கள் என்பவர்களை மட்டும்தான் தனிப்புசையில் (அறைக்குள் முடிந்தால்) இரவில் தொட்டு மந்திரிக்கலாம். இதனை மதிக்காதவர்கள் மதம் பிடித்த களிரின் காலில் போட்டு மிதிக்கப்படும் துன்பத்திற்குள்ளாவார்கள் என்று குருபாரம்பரிய வாசகம் கூறுகின்றது.

10) நமது இயக்கத்தவர்களில் யார் எந்த ஊருக்குச் சுற்றுப்பயணம் செய்தாலும் அது பற்றிய அறிவிப்பை குறைந்தது ஒரு வார காலத்திற்கு முன்பே குறிப்பிட்ட மாவட்டத்தில், ..... .....

**[நகல் முழுமையாகக் கிடைக்கவில்லை.]**

**//உண்மை நகல்//**

**// இதன் மூலங்கல்: சீத்தரடியான் திரு இரா.செ.வேங்கட்டரமணன் அவர்களின் கையெழுத்தில் இருந்தது. கிடைத்த நகலில் கட்டுரையின் ஆரம்பமும் முடிவும் இல்லை. //**

## வர் இந்துவின் பத்து கடமைகள்

“ஓவ்வோர் இந்துவும், தன்னுடைய பிறவிப் பயனை அடைந்திட, வீடுபேறு இன்பம் துய்த்திட, நிறை வாழ்வு வாழ்வதற்கு, தனக்குரிய பத்து கடமைகளையும்; [(1) திருநீறு, குங்கும் அணிதல், (2) உருத்திராக்கம் அணிதல், (3) பூணுால் அணிதல், (4) காப்புக் கயிறு அணிதல், (5) வாரம் ஒருமுறை கோயில் வழிபாடு, (6) அன்றூடம் காயந்திரி மந்திரம் ஒதுதல், (7) குடும்ப ஆண்டவர்களை கும்பிடுதல், (8) குலதெய்வங்களைக் கும்பிடுதல், (9) கிராம தேவர் தேவதைகளைக் கும்பிடுதல், (10) நாட்டுக் கடவுளர்களைக் கும்பிடுதல்] உரிய பூசைமொழிகளைக் கூறி, உரிய பூசைவிதிகளின்படி முறையாகச் செய்திடல் வேண்டும்.”

[இருக்கு வேதம்: காண்டம்:1, மண்டலம்:9,  
நாள் உரைக்கோவை வாசக மலர்:32]

// காரைக்குடி அடியான் ஒருவருக்கு குருதேவர் அவர்கள் 16/4/1995இல் எழுதிய ஒரு அஞ்சலில் இருந்த இருக்கு வேத வாசகம். //

**“இந்துக்கள் கோயில்களில், பூசைகளில் சமசுக்கிருதத்தைப் பயன்படுத்துவது பெரிய பாவம், கொடிய தீட்டு, நெடிய சாபம்.”**



“... தஞ்சைப் பெரிய கோயிலைக் கட்டிய பதினேராவது பதினெண்சித்தர் பீடாதிபதி, குருமகா சன்னிதானம், ஞாலகுரு சித்தர் காவிரியாற்றங்கரைக் கருவுரூர் அவர்கள் (கி.பி.785 - 1040) ஏற்தாழ இருநூற்று ஐம்பத்தாறு ஆண்டுகள் (256) வாழ்ந்திட்டார். ...”

**அகழியாழ் கைமுதல் விள்தொடு கலயம்வரை ஒருமண்டல ஆளுயரம் கொண்ட கோபுரம் கண்ட கருவுரூர் குடமுழுக்குக் காண முடியாமல் போனது.**

- குருபாரம்பரியம்.

இவருக்கு அடுத்து சுமார் 900 ஆண்டுகள் கழித்துப் 12வது பதினெண்சித்தர் பீடாதிபதியாகத் திருத்தோற்றம் எடுத்த ஞானுச்சாரியார் ஞாலகுரு சித்தர் அரசயோகிக் கருவுரூர் அவர்களின் குருவாணப்படி இந்துவேத இலக்கியங்கள் இதில் வெளியிடப்படுகின்றன. இவை ஞாலகுரு அவர்கள் அமைத்திட்ட கையெழுத்துப் பிறதி நூல்கங்களில் தாள் நெந்து, எழுத்து மங்கி, அழிந்து கொண்டிருக்கும் நகல்களின் பிறதிகளாகவே வழங்கப்படுகின்றன.



**அம்மையப்பர்**

Published under the Divine Grace of His Holiness the 12th Pathinensiddhar Peedam, Gurudevar, Gnaalaguru Siddhar Arasayogi Karuvooraar by the **Anaathi Sankaraachaaariyaar Peedam** Trust, (Regd) East Tambaram, Chennai.

Printed by Mr Sivaraman, Kamarajapuram, East Tambaram. Cell: 09972130609. at Sri Vignesh Printers, Madurai.

<https://newsletters.gurudevar.org>  
<https://induism.org>

<https://gurudevar.org>  
<https://books.gurudevar.org>

*Email: indhuism@gmail.com*